

የአማራው ተጋድሎ የትግሉን አቅጣጫ መለወጥ አለበት

ሰሞኑን ብ አ ዴ ን የወሰደውን አማራ አውድም የፖሊሲ እርምጃ ተከትሎ ማንኛውም የአማራ ተጋድሎ ይህንን ተላላኪ ጭፍራ ከስር መሰረቱ አናግቶ ለአንድና ለመጨረሻ አይቀጡ ቅጣት ሊጠገኑት ይገባል። አማራውን ለማዳን የትግሉን አቅጣጫ በዚህ የታሪክ አተላ ስብስብ ላይ ማነጣጠርና ኢላማው ማድረግ የሚኖርበት ወቅት ላይ ትግሉ ደርሶዋል። በዚህ አጋጣሚ በቅርቡ በተለቀቁ ጸሁፎችና ቃለ መጠይቆች አለክልኮ እጅ እየነሳ ወያኔን ከማገልገል ሌላ ምንም ፋይዳ የማይሰራውን ብ አ ዴ ን ወርቅ ለመቀባትና እርሱን ይዞ ሕወሐትን መዋጋት ይቻላል የሚሉንን አንዳንድ በአማራ ስም በተደራጁ ሀይሎች ውስጥ ያሉ ግለሰቦች አፍራሽና የተሳሳተ አመለካከት በማ ስወገድ ያለምንም ይሉንታና እርህራሄ ብ አ ዴ ን ላይ ሁለገብ የፖለቲካ፣ የኢኮኖሚ፣ ወታደራዊና ስነልቦናዊ ጦርነት በመክፈት ድምጥማጡን ማጥፋት ማለት የአማራውን ህልውና ማስቀጠል እንደሆነ መገንዘብ ያስፈልጋል። መርዝ ከእነእንኮፋ ካልተነቀለ ሞት እንጂ መዳን ጨርሶ አይታሰብም። ብ አ ዴ ንን ማስወገድ ደግሞ ከዚህ ተለይቶ መታየት የለበትም።

ከቀበሌ አንስቶ በወረዳ፣ በከተማ፣ በዞንና በባህርዳር ከትሞ አማራውን በየሰከንዱ እየገዘገዘ በማጥፋት ላይ ያሉትን የዚህ ጋሬጣ አሽከር ቡድን አመራሮችና ተከታይ ሆዳሞችን ተጋድሎው ያለ ምንም እርህራሄ መምታት መጀመር ይኖርበታል። እስካሁንም ድረስ በባህርዳርና በጎንደር የፈነዱት በምቦች ታቅደው ኢላማቸውን ብ አ ዴ ን ላይ አድርገውት ቢሆን ኖሮ የአማራው ተጋድሎ በተጠናከረና ያንቀሳቅሱት የነበሩት እነ ጎቤ መልኬም ያለግዜያቸው ባልተቀማንም ነበር። ጠላት ሁሉም ጠላት ነው። ለዛውም 27 ዓመት ሙሉ የማይለወጥና አማራውን ከማጥፋት ቅንጣት ያህል ወደሁላላ የማይለውን ብ አ ዴ ን አቅፎ ይዞ መጉዋዝ መፈለግ ምን የሚሉት አባዜ ነው?። ማን ይሙትና እነ ደመቀ፣ ገዱና አለምነውን ወዘተ. የመሳሰሉ ባንዳዎች የሚበርቁበት ፀ ረ አ ማ ራ ድርጅት ውስጥ የተሰገሰጉ አንዳንድ ሰዎችን ይዞ እንዴት አድርጎ የአማራውን ተጋድሎ ማጎልበት ይችላል? ይህን አስተያየት እኮ የምታስተጋቡ ሰዎች ወይ የዋሆች ናችሁ አለበለዚያ ደግሞ አነግ ከአህዴድ ጋር እንደሚሰራው እኛም ለዘብተኞችን አባብለን ልንጠቀምበት እንችላለን የሚል የተሳሳተ ሕልምና ቅዠት ያጠቃችሁ ናችሁ። ዛሬ እኮ አህዴድ የሚባለ ው ትላንትና አነግ ውስጥ በነበሩ አሮሞዎች ከታች እስከ ላይ ጢም ብሎ የተሞላ ድርጅት ነው። ባለፉት 27 ዓመቶች በአሮሚያ ክልል በአህዴድ መሪነት የተሰሩት ስራዎች በሙሉ የአነግ ድርጅታዊ ዓላማዎች በዝርዝር አንድ ሁለት ብሎ በዳዊቱ ላይ ያሰፈራቸው ናቸው። አማራውን መጨፍጨፍ፣ንብረቱን መውረስ፣መጤ እያሉ ማፈናቀልና ማባረር፣ የአማራን ታሪክ የጨቁኞች ቅኝ ገዢ ዓይነት ቀለም ቀብቶ ሀውልቶችን ማቆም፣ከጥንት ጀምሮ አማራ ው ይኖርባቸው በነበሩና በአሮሞ ሉባዎች ወረራ ቀምተው የያዙባቸውን አካባቢዎች ስያሜ ከነባሩ አማርኛ ወደ አሮሞኛ መቀየር፣ ከናካቴው የአጼ ዳዊትን ባራራ ወይም የሚኒሊክን አዲስ አበባ አንዲት ጥይት ሳይተኩሱና ምን ም ሳይለፉ ከወያኔ የአማራውን ቅስም ለመስበር እንዲሰጣቸው ማስደረግን ክልሉን በመሰረተ ልማት ከትግራይ ቀጥሎ ማልማትን ወዘተ. ስንመለከት ሁሉም ስራዎች አነግ የተመሰረተባቸው ትልሞቹ አይደሉምን?

በአንጻሩ ወያኔ ባገራቱ ላይ አምባገነን ሆኖ ከተቀመጠ አንስቶ እስካሁን በግፍ ክልል በሚባሉት አንዱም እንክዋን ሳይቀር ለተጨፈጨፈውና ባዶ እጁን ለተባረረው አማራ ቅንጣት ያህል ላልተቆረቆረው ብ አ ዴ ን ከእንግዲህ ወ ዲህ ምን ያመጣል ተብሎ ነው አሁን ላይ ከውስጡ ያሉ ለዘብተኞችን ይዘን እንታገል የሚባለው? ከዝንጀሮ ቆንጆ ምን ይመራርጡ አይሆንባችሁም? እስቲ አስቡት ስብስቡን ይመራሉ የሚባሉት አሳፋሪ ግለሰቦች ስበእና በጎደለው ሁኔታ አይደለም በአደባባይ ለዛውም በቴሌቭዥን በዚሁ ጉዳይ ሲናገሩ "አማራው ከመጀመሪያው አላገሩ ማን ሂድ አለው? . . . እዛም ሄዶ ትምክህተኛ ስለሆነ መስሎ መኖር አልቻለበትም. . . በዚህ ላይ በሄደበት ያካባቢውን ሕግ በመጣስ ማን ጫካ መንጥር አለው. . . አማራው እኮ ሰው አገር ሄዶ ሲሰፍር በአውዳሚ መልኩ ስለሆነ እንዲ

ወጣ ተደርጎዋል. . . ደግሞስ ብ አ ዴ ን በሌላ ክልል የውስጥ ጉዳይ ምንም ስልጣን ስለሌለን ምን ማድረግ ይቻላል. . .” እያሉ አይደለም እነ ደመቀና አለምነው ወዘተ. በአማራው ላይ የሚሳለቁበት?

ለመሆኑ ክልሉ በመሰረተ ልማት ወደ ሁላላ ሲቀር ብ አ ዴ ን አስተዳዳሪው ሆኖ አህዴድ አሮሚያ ውስጥ ያከናወነውን ዕሩብን ያክል እንክዋን ስርትቀልን? የዛሬ አምስት ዓመት ይሰራሉ የተባሉትና ቃል የተገባላቸው የአባይ ድልድይ፣ የደብረብርሀን አንኮበር አስፋልት መንገድ፣ እንዲያው ለወሬ ያህል ሌሎቹን በርካታ የመሰረተ ድንጋይ የተጣለባቸውን ፕሮጀክቶች መሰንዘሩን ትተን ባጭሩ ምን ተሰርቶ ነው ይህ ወፍ ዘራሽ ስብስብ ለአማራ ው አሳቢ የሆኑ

ሰዎች ውስጡ አሉበት ለማለት የሚያስደፍረው? እስቲ እነ ንግስት ይርጋንና መስዋት የሆነውን ጀግና መልኬ ጎቤ ወዘተ. አንዳንድ ለዘብተኛ ብ አ ዴ ኖች ከሚባሉት ጋር እናወዳድርና እንዲያው በደፈናው ኮስ ታራ አምት ያለው ሰው ያለበት ቡድን ነው ብለን ራሳችንን እንጠይቅ። በቅርቡ ሙብራትን አስመልክቶ የተወሰኑ የሰብስቡ አባሎች እንዲያውም አንደኛው ምክትል ፕሬዝዳንትና የቢሮ ሀላፊ የሆነ የተገኘበት ስብሰባ ላይ የተናገሩ ትን ይዞ በቃለ አጋናነት የገደል ማሚቶ ሆነን የሰነበትነውስ ትንሽ አያሳፍረንም? ወያኔዎች እኮ ልክ እንደ ተቃዋሚ ሀይሎች የማህበራዊ ሚዲያዎችንና ድህረ ገጻችን ሕዝብ ለማሳሳትና በጎ እንደሚሰሩ ለማስመሰል ፕሮፓጋንዳ ይነ ዛሉ። የአማራውን ክልል 26ና 27 ዓመት ብ አ ዴን አይደለም ያስተዳደረው? ለምን በፈረንጅኛ ሰብ ስቴሺን ወይም መለስተኛ የኤሌክትሪክ ማሰራጨና ማከፋፈያ ጋን በተመረጡ ምቹ ቦታዎች ላይ እንዲገነቡና አገልግሎት እንዲሰጡ በነዚህ ዓመቶች ውስጥ ግፊት አላደረገም? ቀንደኛዎቹ የፌደራል መንግስት መሪዎች ናቸው ከሚባሉት አራት ቡድኖች አንዱስ እርሱ አይደለምን? በየክልሉ ፕሮጀክቶች ወደ ስራና ግንባታ ሲሸጋገሩ በኩዎታ አሰራር መሰረት ዋናዎቹ አማራ፣ኦሮሚያ፣ትግራይና ደቡብ ሲከፋፈሉ ብ አ ዴ ን ቁጭ ብሎ መቀመጫውን ከማሞቅ በስተ ቀር ለአማራው ምን ጠብ የሚል ውለታ ዋለለት?

አዎን! ነገርን ነገር ያነሳዋልና ብ አ ዴ ን ለአማራው ያደረጋቸውን ውለታዎች ስለማይረሱን እስቲ እንዘርዘር ራቸው፡ አማራው ከመላው ያገሪቱ ክፍል በመጤነት ተፈርጆ ሲታረድ እሰየው ይበለው ብሎ ተቆርቁሞሪቱን ስለ ነፈገው እስከ 5 ሚሊዮን አማራ የደረሰበት ጠፍቶ ቀረ፤ አዲሱ ለገሰ የክልሉ ፕሬዝዳንት በነበረ ጊዜ ከሰሜን ሸዋ 20ሺህ ሄክታር መሬት ቆርሶ "የኦሮሚያ አስተዳደር መሬቱን ለልማት ስለሚፈልገው . . ." በሚል የፌዝ አገላለጽ ወስኖ የተባለው መሬት ለኦሮሚያ እንዲሰጥ ማድረግና የሕዝብ ቆጠራ ሊቀመንበር በነበረበት ወቅት የአማራውን ቁጥር ማሳነስ፤ ደመቀ መኮንን ም/ፕሬዝዳንት ሆኖ የጎንደርን መሬት ለሱዳን በፈርማው መሸጥ፤ ይሄው ግለሰብ የት/ት ሚኒስትር ሆኖ ሳለ ራስ ዳሽን በትግራይ ውስጥ ነው የሚል ማስተማሪያ መጽሀፍ እውን ማድረግ፤ አያሌው ጎበዜ በተራው የክልሉ ጸጥታ ሀይሎች በፌደራል ጤና ጥበቃ ሚኒስቴር የአማራ ሴቶችን ለማምከን ያስተላለፈውን ፖሊሲ አስፈጻሚ እንዲሆኑና ከጤና ኤክስቴንሺን ሰራተኞች ከሚባሉት ጋር ተግባራዊነቱን እንዲከታተሉ በውስጥ ደብዳቤ ወይም ሜሞ ትዕዛዝ ማውጣትና ከቡሀይት ወረዳ አንድ ቀበሌ ከህዝቡ ፍላጎት ውጪ በጉልበቱ አስተላልፎ ለትግራይ መስጠት፤ ከአስር ሚሊዮን የማያንሱ ነባር አማራዎች በኦሮሚያ ሰሜን፣ምስራቅና ምዕራብ ሸዋ ወዘ ተ. ሲኖሩ የመመረጥ ሙብትና በአፍ መፍቻ ቁዋንቁዋቸው እንዳይማሩና እንዳይተዳደሩ ሰብዓዊና የዜግነት ማንነታቸውን ሲገፈፉ አያገባኝም ብሎ መቀመጡና በአንጻሩ አማራ ክልል ውስጥ አራት መቶ ሺህ ለሚሆኑ አሮሞዎች ልዩ ዞንና የመምረጥና የመመረጥ እንደዚሁም በኦሮምኛ እንዲገለገሉ የግብር ይውጣና የተገላቢጠሽ ውሳኔ ሰጥቶ ተግባራዊ ከማድረጉ አልፎ ከዩኒቨርሲቲ፤ ከሙያ ኮሌጅና ከመምህራን ማሰልጠኛ የተመረቁ ሰዎችን ከኦሮሚያ በማስመጣት ዞኑን አሮሞ ለማድረግ ሌት ተቀን ደፋ ማለቱ፤ ባለፈው ዓመት በወልቃይት የአማራ ማንነት ጥያቄ አማራው ከእንቅልፉ ነቅቶ አደባባይ ሲወጣ በአጋዚ ግፈኛ ትግራዎች የአማራውን ደም ሲያፈሱት በተባባሪነት ቆሞ አማራውን ማስጨፍለቅና አሉ የሚባሉትን ወጣቶችና ንቁ አማራዎች አሳሰሮ ቶርች እንዲገለበጡና በፍርደገ ምድል ዳኝነት ቅለንጦ እንዲሰቃዩ ማድረግ፤ ወዘተ. የብ አ ዴን የጥፋት ውለታ መቼ ተዘርዘር ያልቃል።

ትላንትና በትግራዎቹ ቱጃር አምባገነኖች ዓይንህን ላፈር ተባለ በሚል ወሬ ሲነገርለት የነበረው ገዱ አንዳ ርጋቸው ዛሬ መቀሌ ላይ ለጌቶቹ በድንበር ማካለል ሰብ በ የሙራን፤ወልቃይትን፤የጠገዴንና ጠለምትን የአማራ መሬቶች ሕጋዊ አድርጎ በፈርማው ለመስጠት እንደዚሁም ወደፊት ከትግራይ ለመዋሀድ ደጅ የሚጠኑትን ወያኔ አስታጥቆና አደራጅቶ ለሚያንቀሳቅሳቸው የቅማንት ኮሚቴ አባሎች ከሰሜን ጎንደር የተረፈቸውን መሬት ቆርሶ ልዩ ዞን ልክ እንደነ አዲሱ በተራው የሚሰጥ መሆኑን በአጅ መንሻነት ይዞ አይደለምን ከባህርዳር የተጉዋዘው? በወልቃይት የአማራ ማንነት ጥያቄ ምክንያት የፈሰሰው የአማራዎች ደም ትንሽ እንክዋን አይጸጽተውም? ይህ ነው እንግዲህ ብዙ ወሽካታ ወሬዎች ሲወራሉት የቆየው የአማራ ክልል መሪ። ባሽከርነት ባህርዳር ቁጭ ብሎ ወያኔን የሚያገለግለው ብ አ ዴ ን ለመሆኑ ጣና የገባበትን የሞት የሽረት ጣር ይመለከተዋልን? የራሱ ቴሌቪዥን ሳይቀር በጉዳዩ በያጋጣሚው ሲጮህ ለህዝብ ለማስመሰል ካልሆነ በስተቀር በተጨማሪም ምን ተሰርትዋል? ለምሳሌ በቅ ርቡ ሙሉ በሙሉ በብ አ ዴ ን ካድሬዎች የተሞላው የክልሉ ምክር ቤት የሚባለው ተሰብስቦ አንዲት ድምቡሎ ጣናን ለማዳን እንዲውል መድብዋልን? በጣም የሚያሳዝነው በወያኔ ዘመን አማራው ባለቤት አጥቶ የማንም መጫወቻ ሆኖ መቅረቱ ብቻ ነው። ለማንኛውም ጊዜ የሰጠው ቅል ድንጋይ ይፈልጣል ነውና ነገሩ ወያኔና አጋር የሚባሉት ቡችሎቹ ምን ያህል ሰው ቢፈጁና አገሪቱን ቢያተረማምሱ ያቺ የሚወድቁበት ክፉ ቀን መምጣትዋ እንደሆነ አይቀርም። ስለዚህም የአማራውን ተጋድሎ ከግቡ ለማድረስ በማንኛውም መልኩ ከከሀዲው ብ አ ዴ ን ጋር ያዝ ለቀቅ ያለ አመለካከቶችን እያውጠነጠኑ ጠብታ የምታክል ቁም ነገር ይገኛል ብሎ መልፋቱ ስለማያዋጣ ወገብን ጥብቅ አድርጎ ይህንን አሳፋሪ የትግራይ አምባገነኖች አሸከር ባለ በሌለ ሀይል ድምጥማጡን ማጥፋት ግድ ይላል። ከለዘብተኛ ብ አ ዴ ኖች ጋር ለመሸሞንምን የሚደረግ ጥረት ለአማራው ተጋድሎ አይበጀውም።

አብነት ሁነኛው ነኝ፡ ሰላም!